

एनएचएआइ पूजा से पहले ठीक कराए क्षतिग्रस्त सड़कें

जागरण संवाददाता, पटना : प्रमंडलीय आयुक्त आनंद किशोर ने त्योहारों से पूर्व टूटी सड़कों की मरम्मत कराने का निर्देश एनएचएआइ को दिया है। सभी जिलाधिकारियों को निर्देश दिया कि वे हर माह एनएचएआइ से संबंधित योजनाओं के संबंध में बैठक कर निर्माण में तेजी लाएं। वे शनिवार को प्रमंडल के जिलाधिकारियों के साथ विकास कार्यों की समीक्षा कर रहे थे।

निर्देश दिया कि सड़क निर्माण के लिए अधिग्रहित भूमि की प्रकृति बदलने से पूर्व इसकी समीक्षा कर ली जाए। जिलाधिकारियों को स्कूलों में शिक्षकों की उपस्थिति सुनिश्चित कराने के लिए औचक निरीक्षण कराने का निर्देश दिया। कहा कि जिलाधिकारी खुद स्कूलों में चल रही योजनाओं की समीक्षा करें। वंचित लाभुक बच्चों को योजना का लाभ दिलाएं। शिक्षा का अधिकार अधिनियम का मानक पूरा नहीं करने वाले विद्यालयों को नियमानुसार निबंधित करते हुए शिक्षा

निर्देश

- प्रमंडलीय आयुक्त ने की जिलों में चल रही विकास योजना की समीक्षा
- औचक निरीक्षण कर शिक्षकों की उपस्थिति सुनिश्चित कराने का निर्देश

का अधिकार कानून का शत प्रतिशत पालन सुनिश्चित कराएं। बिना निबंधन वाले विद्यालयों को 15 सितंबर के प्रभाव से बंद कर दिया जाए। प्रमंडलीय आयुक्त ने कैमूर जिले में पेंटावैलेंट प्रतिरक्षण सबसे कम रहने पर जिले के सिविल सर्जन से स्पष्टीकरण मांगा है। निर्देश दिया कि पटना प्रमंडल के सभी जिलों में ब्लड संग्रह केंद्र स्थापित ही। इसका अनुश्रवण पटना प्रमंडल के क्षेत्रीय निदेशक स्वास्थ्य सेवाएं करेंगे। नालंदा जिले के हरनौत तथा भोजपुर जिले के हापुर प्राथमिक स्वास्थ्य केंद्र के पुराने भवन के जीर्णोद्धार का प्रस्ताव मांगा।